

معاشرے کی فلاح کیلئے کام کرنے والے عظیم لوگ ہیں، چوہدری شہباز

دکھی انسانیت کی خدمت ہی عظیم جہاد ہے جس سے اللہ کی خوشنودی حاصل ہوتی ہے

حکومت صحت پر توجہ دے رہی ہے، چوہدری نرح کا آئی کیپ کی افتتاحی تقریب سے خطاب

دینہ (سید علی نقی سے) ممبر قومی اسمبلی جہلم چوہدری شہباز حسین نے کہا ہے کہ دکھی انسانیت کی خدمت کرنا عظیم جہاد ہے جس سے اللہ تعالیٰ کی خوشنودی حاصل ہوتی ہے معاشرے کی فلاح و بہبود کے لئے کام کرنے والے لوگ عظیم ہیں یہ بات انہوں نے انجمن بہبودی مریضوں دینہ و ڈنمارک کے زیر اہتمام سالانہ 19 ویں فری آئی کیپ کی افتتاحی تقریب سے خطاب کرتے ہوئے کہی جو پرائمری ہیلتھ سنٹر جی روڈ دینہ میں لگایا گیا تھا انہوں نے خدمت غلطی کے جذبہ کو اجاگر کرنے کی ضرورت پر زور دیتے ہوئے کہا کہ ہمارے معاشرے میں فلاحی جذبہ رکھنے والے افراد کی کمی نہیں بلکہ اس کے لئے صحیح لیڈر شپ کی ضرورت ہے اس موقع پر ضلع ناظم چوہدری فرخ الطاف نے خطاب کرتے ہوئے کہا کہ موجودہ حکومت تعلیم کے بعد سب سے زیادہ توجہ صحت کی زیادہ سہولیات کی فراہمی پر صرف کر رہی ہے جس کے نتیجے میں پرائمری ہیلتھ سنٹر دینہ کو تحصیل ہیڈ کوارٹر ہسپتال کا درجہ دے کر وہاں برن یونٹ اور ٹرولماسٹر کا قیام پنجاب

حکومت کا بہت بڑا کارنامہ ہے انہوں نے غریبوں کی فلاح و بہبود کا بیڑہ اٹھانے پر انجمن ہذا کے سرپرست اعلیٰ حاجی محمد اقبال آف ڈنمارک اور ان کے رفقاء کی بے لوث خدمات پر خراج تحسین پیش کیا اس موقع پر انجمن کے تعاون سے تیار کئے جانے والے "الاقبال آئی بلاک" کی افتتاحی مجلس کی نقاب کشائی چوہدری شہباز اور چوہدری فرخ الطاف کے دست سے کئی گئی۔